



## **QORTI TAL-MAGISTRATI (MALTA)**

**MAGISTRAT DR.  
CONSUELO-PILAR SCERRI HERRERA**

Seduta tat-8 ta' Jannar, 2014

Avviz Numru. 192/2013

**Classic Group Ltd. (C-13841)**

**vs**

**Ministru tal-Finanzi,  
Kummissarju tat-Taxxi,  
Direttur Generali tad-Dwana,  
L-Avukat Generali,  
Awtorita' Maltija dwar I-Ambjent u I-Ippjanar**

**II-Qorti,**

Rat ir-rikors ipprezentat mis-socjeta' attrici fir-Registru ta' din il-Qorti nhar l-4 ta' Lulju 2013 fejn talbet lil din il-Qorti sabiex prevji d-dikjarazzjonijiet mehtiega ta' din l-Onorabbi Qorti, il-konvenuti jirrilaxxjaw a favur tas-socjeta' attrici t-tliet (3) arloggi minghajr ic-cineg liema cineg huma mwahhlin mal-istess arloggi liema arloggi u c-cineg imwahhlin magħhom gew maqbuda minn ufficjali tad-Dwana u liema tliet arloggi u c-cineg imwahhlin

magħhom huma deskritt i-pjenement fil-fattura relattiva għall-akkwist mis-socjeta' attrici ta' tali arloggi u cineg, kopja ta' liema fattura hija hawn annessa u markata Dok. A u li dwar tali arloggi harget in-nota ta' qbid relattiva datata 10 ta' Mejju 2013, li kopja tagħha hija hawn annessa u mmarkata Dok. B.

**"Premessi:**

*/s-socjeta' rikorrenti umilment tirrileva s-segwenti:*

*It-talba fuq premessha qieghda tigi intavolata a tenur tal-Artikolu 72(2) tal-Ordinanza tad-Dwana (Kapitlu 37 tal-Edizzjoni Riveduta tal-Ligijiet ta' Malta) in vista tal-fatt illi l-ufficjali tad-dwana ma kellhom ebda setgha jew awtorita' fil-Ligi jaqbdu kemm l-arloggi kif ukoll ic-cineg imwahħlin magħhom izda, semmaj, setghu biss jaqbdu c-cineg u kwindi, meta l-istess ufficjali qabdu l-arloggi wkoll huma kienu qegħdin jagħixxu mingħajr ebda bazi legali u wkoll (u mingħajr pregudizzju), ultra vires stante illi l-intimati jew min minnhom u l-ufficjali tagħhom ma kellhom u ma għandhom ebda setgha jew setghat fil-ligi illi jaqbdu tali arloggi u dana kif ser jigi ippruvat fil-kors tal-kawza u dana stante, inter alia, r-ragunijiet li gejjin:*

1. *Illi c-cineg imwahħlin mal-arloggi in kwistjoni huma tal-materjal "alligator mississippiensis". Illi a tenur tar-Regolament tal-Kunsill 338/97 kif sussegwentement implementat f'Malta permezz tal-Avviz Legali numru 236/2004, sabiex jiddahħlu dawn ic-cineg f'Malta, in vista tal-materjal tagħhom illi huwa speci illi jaqa' fil-parametru tar-Regolament, iridu jkunu akkumpanjat b'import permit taht il-Konvenzjoni dwar il-Kummerc fi Speci Mhedda ta' Fawna u Flora Selvagg, magħruf bhala (u aktar 'il-quddiem imsejjah) "permess CITES".*
2. *Illi r-Regolament tal-Kunsill 338/97 huwa r-Regolament dwar il-Harsien ta' Speci ta' Fawna u Flora Selvagg illi jirregola l-kummerc tal-istess Speci ta' Fawna u Flora Selvagga u kwindi palezement jaqa' taht il-kappa tad-Dritt Ambjentali.*

3. *Illi I-Avviz Legali numru 236/2004 huwa mahrug taht I-Att dwar il-Harsien tal-Ambjent (Kapitlu 435 tal-Ligijiet ta' Malta) u kwindi jaqa' wkoll palezement taht il-kappa tad-Dritt Ambjentali.*
4. *Illi in oltre I-Avviz Legali numru 236/2004 jistipula illi I-Awtorita' Maltija dwar I-Ambjent u I-Ippjanar (aktar 'il quddiem imsejha "I-MEPA") hija I-Awtorita' Amministrattiva ai fini tal-istess Regolament.*
5. *Illi kwindi jirrizulta bl-aktar mod lampanti illi s-sistema ta' import permits taht ir-regim CITES hija wahda purament u esklussivament illi taqa' taht is-sistema ta' Dritt Ambjentali.*
6. *Illi ghal ragunijiet totalment estraneji mill-kontroll tas-socjeta' rikorrenti konsistenti fil-fatt illi effettivamente is-socjeta' rikorrenti ma kienix taf illi I-arloggi kienu sejrin jintbagħtu Malta meta effettivamente intbagħtu – u dana kif ser jigi ampjament ippruvat fil-kors tal-kawza – meta ccineg de quo waslu Malta (imwahħlin mal-arloggi fuq elenkti) dawn ma kinux akkumpanjati minn CITES import permit u meta s-socjeta' rikorrenti marret tapplika għal hrug ta' tali permit mal-Awtorita' intimata, dan gie michud mill-istess Awtorita' harget ordni illi jigu maqbduin **ic-cineg biss** – u dana kif jirrizulta ampjament car mid-dokument hawn anness u mmarkat **Dok. C.** Illi dawn l-istess cineg, madankollu, kienu forniti b'certifikat ta' esportazzjoni (CITES export permit) kif jitlob ir-Regolament u l-legislazzjoni relativa.*
7. *Illi minkejja dan kollu, I-ufficjali tad-dwana qabdu kemm ic-cineg kif ukoll I-arloggi illi kienu mwahħlin mac-cineg u l-istess ufficjali tad-dwana ippruvaw jiggustifikaw dan il-qbid billi jibbazawh fuq I-Artikolu 60 (b) tal-Kapitlu 37 tal-Ligijiet ta' Malta (Edizzjoni Riveduta).*

*Illi dan I-Artikolu jghid:-*

**60. Bla hsara ta' dak li jingħad espressament f'ligijiet ohra,  
OMISSIS**

(b) jekk oggetti li taghhom hija ipprojbita l-importazzjoni jigu importati jew imdahhlin f'xi parti ta' Malta  
OMISSIONS

F'kull kaz bhal dan, l-oggetti hawn fuq imsemmija għandhom jigu kkonfiskati, flimkien mal-oggetti l-ohra kollha li jkunu jinsabu ppakkjati magħhom, jew li jkunu gew uzati biex jahbuhom.

8. Illi c-cineg in kwestjoni m'humiex “oggetti illi tagħhom hija ipprojbita l-importazzjoni ... F'xi parti ta' Malta” u dana stante r-ragunijiet segwenti:-

a. Jirrizulta car mill-artikolu illi l-istess artiklu qiegħed palezement jipprobixxi l-importazzjoni ta' oggetti illi jkunu ddahħlu Malta b'kuntrabandu jew oggetti illi jkunu b'xi mod jew iehor frawdolenti importati jew imdahhlin f'Malta ghall-pregudizzjoni tal-oneri doganali u/jew obbligi oneri fiskali ohrajn. Certement, ic-cineg in kwistjoni ma jaqghux taht din il-kategorija tant illi, kif sejjer jirrizulta mill-provi, ma kien hemm l-ebda dovut fiskali illi ma thallasx mis-socjeta' rikorrenti. Illi kif gie umilment suespost, l-import permit taht ir-regim CITES jaqa' esklussivament fir-regim tad-Dritt Ambjentali u kwindi l-Artikolu 60 ma jistax jintuza mill-ufficjali tad-dwana sabiex jiggustifikaw il-qbid minnhom tal-arloggi ghax dan l-Artikolu 60 jaapplika esklussivament fil-kaz ta' evażżoni doganali jew fiskali u attivitajiet illeciti ohrajn relattivi.

b. Mingħajr ebda pregudizzju għas-suespost, ic-cineg in kwistjoni setghu jiddahlu f'Malta u bl-ebda mod huma projbiti, pero' għandu jkunu akkumpanjati b'CITES import permit. Tabilhaqq, dan ifisser illi hemm procedura ta' licenzjar illi, pero' ma tfissirx illi l-importazzjoni tal-prodott hija projbita.

c. Illi fi kwalunkwe kaz u mingħajr pregudizzju, ic-cineg għadhom ma ddahħlux Malta jew f'xi parti ta' Malta u kwindi għadhom ma iddahħlux Malta.

9. Illi mis-suespost jirrizulta illi c-cineg tal-arloggi in kwistjoni m'humiex u ma jistghux jitqiesu “oggetti projbiti” u kwindi l-intimati jew min minnhom ma jistghux jistriehu fuq il-poter illi jagħti l-Artikolu 60 lill-ufficjali tad-dwana illi jaqbdu l-“oggetti l-ohra kollha li jkunu jinsabu ppakkjati

*magħhom, jew li jkunu gew uzati biex jahbuhom". Kwindi l-intimati jew min minnhom ma kellhom u ma għandhom l-ebda setgħa fil-Ligi illi jaqbdu l-arloggi illi magħhom kien hemm (u għad hemm) imwahħlin ic-cineg illi suppost gew esklussivament maqbudin skond l-ordni tal-MEPA.*

10. *Illi għaldaqstant kellha ssir din il-kawza stante illi l-intimati jew min minnhom u l-ufficjali tagħhom agixxew mingħajr ebda setgħa mil-Ligi u fi kwalunkwe kaz ultra vires meta qabdu l-arloggi illi magħhom kienu mwahħlin ic-cineg illi dwarhom kien hareg ordni ta' qbid mill-awtorita' intimata l-MEPA u dawn il-proceduri gew intavolati wara illi nghata l-avvizz bil-miktub a tenur tal-Artikolu 72 (2) tal-Kapitlu 37 tal-Ligijiet ta' Malta (kopja ta' liema hija hawn annessa u markata **Dok. D**).*

*Għall-finijiet ta' kompetenza, qiegħed jigi prezenzjalment dikjarat illi l-valur tal-arloggi maqbuda huwa ta' sebat elef u hamsa u disghin frank svizzeru (CHF 7095) illi huwa ekwivalenti għal hamest elef seba' mijha u hamsa u sebghin ewro u erbgha u tletin centezmu (€5,775.34) u dana skont ir-rati tal-kambju mahrugin mill-Bank Centrali Ewropew nhar it-3 ta' Lulju, 2013, kopja ta' liema hija hawn annessa u markata **Dok. E**. Illi anke jekk ma' din is-somma tizdied it-Taxxa fuq il-Valur Mizjud pagabbli fuq l-istess arloggi (fl-ammont ta' elf u disgha u tletin ewro u sitta u hamsin centezmu (€1,039.56)) u l-imponibbli doganali fl-ammont ta' tnejn fil-mija (2%) (illi jammonta għal mijha u hmistax-il ewro u hmistax-il centezmu - €115.15) is-somma totali tibqa' fil-kompetenza ta' din l-Onorabbli Qorti.*

*Jigi dikjarat in oltre illi din il-kawza qieghda tigi prezentata mingħajr ebda pregudizzju għal kwalunkwe rimedju iehor fil-Ligi illi hija spettanti jew tista' ssir spettanti lis-socjeta' rikorrenti, inkluz kawza għad-danni sofferti mis-socjeta' rikorrenti stante l-agir abbuziv tal-intimati jew min minnhom."*

Rat ir-risposta tal-Ministr tal-Finanzi, tal-Kummissarju tat-Taxxi, tad-Direttur Generali (Dwana) u tal-Avukat Generali li giet prezentata fid-19 ta' Awissu 2013 fejn eccepew:

1. "Illi in linea preliminari, il-Ministru tal-Finanzi, il-Kummissarju tat-Taxxi u l-Avukat Generali mhumiex il-legittimi kontraditturi fir-rigward tal-azzjoni odjerna ai termini tal-Artikolu 181B tal-Kap 12 u ghalhekk għandhom jigu liberati mill-osservanza tal-gudizzju;
2. Illi in linea preliminari wkoll, għandu jigi iccarat li l-azzjoni odjerna kellha tigi intavolata permezz ta' rikors u dan ai termini tal-Artikolu 72 tal-Kap 37;
3. Illi fil-mertu u minghajr pregudizzju għas-suespost, l-allegazzjonijiet tal-kumpanija rikorrenti huma infondati fil-fatt u fid-dritt għar-ragunijiet segwenti li qed jigu elenkti minghajr pregudizzju għal xulxin:

(i) Illi l-fatti tal-kaz huma s-segwenti:

- Illi fit-2 ta' Ottubru 2012, fis-Sezzjoni tad-Dwana magħrufa bhala l-Airfreight Section f'Hal Luqa, waslet merkanzija konsistenti f'tlett arloggi tal-idejn bic-cineg tagħhom imwahħlin mal-istess arloggi. Dawn l-arloggi kellhom ic-cineg tagħhom magħmulin mill-gilda ta' alligator, liema annimal hu protett taht il-Konvenzjoni hekk imsejjha tas-CITES;
- Jirrizulta li dawn ic-cineg imwahħlin mal-arloggi rispettivi tagħhom gew importati mill-kumpannija rikorrenti Classic Group Limited;
- Illi l-imsemmija cineg tal-gilda kien jehtieg li jkollhom certifikat ai termini tal-Konvenzjoni tas-CITES, liema Konvenzjoni għandha l-ghan sabiex ikun hemm kontroll effettiv tal-uzu ta' glud minn certu speci ta' annimali protetti b'dik l-istess Konvenzjoni;
- Illi Malta hija firmatarja tal-imsemmija Konvenzjoni u l-awtorita' kompetenti f'dan ir-rigward hija l-Awtorita' dwar l-Ambjent u l-Ippjanar;
- Illi fic-cirkostanzi tal-kaz, l-esponent ta struzzjonijiet biex il-konsenza kollha tinxamm peress li dan kien tentattiv biex jigu importati oggetti ristretti, u ciee' gilda tal-annimal li ma kienux koperti bid-dokumentazzjoni apposita;
- Għalhekk peress li rrizulta li kien hemm ksur tal-provvedimenti tal-Kap 37 inharget in-Nota ta' Qbid bin-numru ta' referenza 25/2013.

4. Illi permezz tan-Nota ta' Qbid numru 25/2013, l-esponent qabad parti mill-merkanzija li kienet deskritta bhala:

- A. One stainless steel watch on alligator strap *Aqua Terra 150 Omega co-axial automatic chronometer cal white dial;*
- B. One stainless steel watch on alligator strap *watch Seamaster Planet Ocean 600 Omega co-axial automatic chronometer chronograph cal black dial;*
- C. One stainless steel watch on alligator strap *watch Speedmaster automatic chronometer chronograph cal white dial;*

Liema merkanzija originat mill-Isvizzera u kienet indirizzata lill-kumpanija rikorrenti. Illi irrizulta li l-imsemmija kumpanija ma kienetx iprezentat ic-certifikat fit-terminu kif kienet obbligata li taghmel skont il-ligi f'kaz ta' oggetti li għandhom gilda tal-annimali protetti ai termini tal-Konvenzjoni tas-CITES;

- Illi peress li jirrizulta car li dawn it-tlett arloggi ma kienux koperti b'certifikati appositi in anticipo tal-wasla tagħhom f'Malta kif jitkolu ir-regolamenti tas-CITES, dawn kienu oggetti li l-importazzjoni tagħhom kienet projbita ai termini tal-Artikolu 60(b) tal-Kap 37;

5. Salv eccezzjonijiet ulterjuri, jekk ikun il-kaz.

Għaldaqstant, l-esponenti bir-rispett jitkolu lil din l-Onorabbli Qorti joghgħobha tichad it-talbiet tal-kumpanija rikorrenti kif dedotti bhala nfondata fil-fatt u fid-dritt minħabba l-fatt li l-merkanzija in kwistjoni inqabdet ai termini tal-Artikoli 60 tal-Kap 37; bl-ispejjez.”

Rat ir-risposta tal-Awtorita' ta' Malta dwar l-Ambjent u l-Ippjanar li giet iprezentata fit-22 ta' Awissu 2013 fejn eccepjet:

1. “Illi fl-ewwel lok, u in linea preliminari, jigi eccepit illi l-eccipjenti mhiex il-legittimu kontradittur f'din il-vertenza in kwantu jirrizulta bic-car, anke mill-mod illi bih gew postulati l-premessa u t-talbiet attrici, illi l-hananza tar-

*rikorrenti hija diretta fil-konfront tal-intimati l-ohra u l-agir allegatament imwettaq mill-istess; in effetti t-talba tas-socjeta' rikorrenti hija fis-sens illi jigu rilaxxjati "it-tliet arloggi minghajr ic-cineg" u l-Awtorita' eccipjenti kienet responsabili biss ghal hrug tal-ordni ghall-qbid tac-cineg u tal-arloggi in kwistjoni u mhux ukoll ghall-arloggi illi qieghed jntalab r-rilaxx tagħhom permezz tal-proceduri de quo. Illi fi kwalunkwe kaz, il-qbid u/jew konfiska ta' oggetti illi jigu importati gewwa Malta, huma funzjonijiet illi skond it-Taqsima XII tal-Kap. 337 jaqghu fil-mansjoni tal-ezercizzju tal-poteri tad-Dipartiment tad-Dwana u mhux tal-Awtorita' eccipjenti u għaldaqstant ir-rimedju illi qieghed jntalab mis-socjeta' rikorrenti permezz tal-odjerni proceduri, ossia illi jigu rilaxxjati l-arloggi in kwistjoni, ma jista' qatt jntalab u/jew jinkiseb mill-Awtorita' eccipjenti. Għaldaqstant, in vista tal-premess, l-Awtorita' eccipjenti għandha tigi illiberata mill-osservanza tal-gudizzju stante li m'hijex il-legittimu kuntradittur, bl-ispejjeż kontra l-attrici.*

2. *Illi fit-tieni lok, u minghajr pregudizzju għas-suespost, jigi eccepit, dejjem in vena preliminari, illi l-odjerna azzjoni hija monka in kwantu l-att promutorju illi bih giet proposta din il-kawza kellu jkun permezz ta' rikors ai termini tal-artikolu 72 tal-Kap 37.*

3. *Illi fil-mertu u minghajr pregudizzju għas-sueċcipit, l-allegazzjonijiet tas-socjeta' rikorrenti huma pjenament infondati fil-fatt u fid-dritt u dan inter alia minhabba rr-ragunijiet illi jsegwu li qed jigu elenkti minghajr pregudizzju għal xulxin:*

- Illi in succint, il-fatti tal-kaz huma s-segwenti:-*
- i. *Illi fit-2 ta' Ottubru 2012, waslet merkanzija fis-Sezzjoni tad-Dwana magħrufa bhala l-Airfreight Section f'Hal Luqa. Tali merkanzija kienet tikkonsisti minn tlett arloggi tal-idejn bic-cineg tagħhom imwahħħlin mal-istess arloggi. Dawn l-istess cineg kienu magħmulin mill-gilda ta' alligator, liema animal hu protett taht il-Konvenzjoni hekk imsejjha tas-CITES.*
  - ii. *Illi jirrizulta illi dawn l-arloggi bic-cineg imwahħħlin magħħom gew importati mis-socjeta' rikorrenti.*

iii. Illi minn spezzjoni imwettqa mis-CITES team fi hdan l-Awtorita' eccipjenti irrizulta illi c-cineg tal-imsemmija arloggi ma kienux koperti bis-CITES import permit illi kien necessarju illi s-socjeta' rikorrenti tottjeni qabel il-wasla tal-istess oggetti gewwa Malta, u dan bi ksur tal-istess Konvenzjoni tas-CITES, li hija intiza illi tirregola u tikkontrolla l-uzu ta' glud minn certu speci ta' animali protetti bl-istess Konvenzjoni.

iv. Fic-cirkostanzi, l-eccipjenti tat struzzjonijiet sabiex jinzammu l-cineg tal-gild imwahhlin mal-istess arloggi filwaqt illi d-Dipartiment tad-Dwana ordna illi tinzamm il-konsenza kollha peress illi dan kien tentattiv sabiex jigu importati oggetti ristretti, u cioe' gilda tal-animal li ma kienux koperti bid-dokumentazzjoni apposita.

v. Illi ghaldaqstant, permezz ta' Nota ta' Qbid bin-numru ta' referenza 25/2013, id-Dipartiment tad-Dwana qabad parti mill-merkanzija li kienet deskritta bhala:

A. One stainless steel watch on alligator strap Aqua Terra 150 Omega co-axial automatic chronometer cal white dial;

B. One stainless steel watch on alligator strap watch Seamaster Planet Ocean 600 Omega co-axial automatic chronometer chronograph cal black dial;

C. One stainless steel watch on alligator strap watch Speedmaster automatic chronometer chronograph cal white dial;

vi. Tali merkanzija originat mill-Isvizzera u kienet indirizzata lis-socjeta' rikorrenti. Irrizulta illi qabel l-wasla tal-istess arloggi – bic-cineg tagħhom magħmulin minn gilda tal-animali protetti ai termini tal-Konvenzjoni – is-socjeta' rikorrenti ma kienetx applikat ghall-ottjeniment tas-CITES import certificates necessarji sabiex l-import tal-istess cineg ikun jista' jigi permess gewwa Malta.

vii. Illi ghaldaqstant, in vista tal-fatt illi c-cineg tat-tlett arloggi in kwistjoni ma kienux koperti bis-CITES import certificates appositi in anticipo tal-wasla tagħhom gewwa f'Malta, hekk kif jitkolbu r-Regolamenti tas-CITES

(senjatament *ir-regolamenti impost fl-EU Council Regulation 338/1997 u r-regolamenti imposta fil-Commission Regulation 1808/2001) u r-regolamenti tal-Avviz Legali 236/2004, l-importazzjoni tal-istess oggetti gewwa Malta kienet probita ai termini tal-Artikolu 60(b) tal-Kap. 37.*

4. *Għaldaqstant huwa car illi t-talbiet attrici fil-konfront tal-eccipjenti huma nfondati fil-fatt u fid-dritt u għandhom jigu michuda bl-ispejjez kontra l-istess attrici.*
5. *Salvi jekk ikun il-kaz, eccezzjonijiet ossia risposti ulterjuri.”*

Semghet lill-avukati difensuri tal-partijiet jittrattaw l-ewwel eccezzjoni tal-konvenuti kollha li m'humix l-leggħiġi kontraditturi u t-tieni eccezzjoni tal-konvenut Awtorita' ta' Malta Dwar l-Ambjent u l-Ippjanar illi l-odjerna azzjoni hija monka u dan fis-seduta tal-11 ta' Dicembru 2013 fejn l-istess avukati ddikjaraw verbalment li l-kwistjoni hija wahda purament legali u li għalhekk m'ghandhomx provi ohra xi jressqu dwar dawn l-eccezzjonijiet u talbu lil din il-Qorti tagħti sentenza preliminari fuq dawn l-eccezzjonijiet preliminari.

### Ikkunsidrat:

Illi dwar il-fatti kif spjegati mill-partijiet fl-atti skritti tagħhom ma jidhix li hemm kontestazzjoni u li għalhekk din il-Qorti sejra biss titratta il-kwistjoni legali relatati mat-talbiet attrici u l-eccezzjonijiet preliminari kif fuq espressi tal-konvenuti.

In linea preliminari l-Ministru tal-Finanzi, il-Kummissarju tat-Taxxi u l-Avukat Generali iddikjaraw li m'humix l-leggħiġi kontraditturi fir-rigward tal-azzjoni odjerna ai termini tal-Artikolu 181B tal-Kap 12 u għalhekk għandhom jigu liberati mill-osservanza tal-gudizzju.

Il-Qorti rat illi l-Artikolu 181B tal-Kap 12 jghid illi l-Gvern għandu jkun appreżżat fl-atti u fl-azzjonijiet għidu mill-Kap tad-Dipartiment tal-Gvern li jkun inkarigat fil-materja in kwistjoni. Eccezzjonalment il-presenza tal-

Avukat Generali hija mehtiega jew sahansitra huwa hu li għandu r-rappreżentanza tal-Gvern f'dawk l-atti u l-azzjonijiet gudizzjarji li minhabba n-natura tat-talba ma jkunux jistgħu jigu diretti kontra xi wieħed jew aktar mill-kapijiet tad-dipartimenti tal-Gvern.

F'dan il-kuntest u qabel xejn din il-Qorti tagħmel riferenza għas-sentenza fl-ismijiet "**Joseph Bartolo vs Onorevoli Prim Ministru et'**" (Q.K. - 27 ta'

Frar, 2009), fejn I-Onorabbi Qorti Kostituzzjonali sostniet li:-

*"ir-rappreżentanza tal-Gvern waqt proceduri gudizzjarji hija trattata b'mod ben specifiku fl-Artikolu 181B tal-Kap. 12 tal-Ligijiet ta' Malta li jipprovdi illi: il-Gvern għandu jkun rappreżentat fl-atti u fl-azzjonijiet gudizzjarji mill-kap tad-dipartiment tal-gvern li jkun inkarigat fil-materja in kwistjoni ... L-Avukat Generali jirrappreżenta lill-Gvern f'dawk l-atti u l-azzjonijiet gudizzjarji li minhabba n-natura tat-talba ma jkunux jistgħu jigu diretti kontra xi wieħed jew aktar mill-kapijiet tad-dipartimenti l-ohra tal-Gvern."*

Fis-sentenza deciza mill-Prim' Awla tal-Qorti Civili ricentement nhar is-26 ta' Novembru 2013 fl-ismijiet '**Longbow Limited vs Is-Segretarju Permanenti fil-Ministeru għar-Rizorsi u Affarijiet Rurali u b'digriet tal-14 ta' Mejju 2013, beda jissejja ħi is-Segretarju Permanenti fil-Ministeru għall-Iżvilupp Sostenibbli, Ambjent u Tibdil fil-Klima; il-Ministru għar-Rizorsi u Affarijiet Rurali, u b'digriet tal-14 ta' Mejju, 2013, beda jissejja ħi il-Ministru għall-Iżvilupp Sostenibbli, Ambjent u Tibdil fil-Klima; il-Kummissarju tat-Taxxa fuq il-Valur Miżjud, u b'digriet tal-14 ta' Mejju, 2013, beda jissejja ħi id-Direttur Generali (Taxxa fuq il-Valur Miżjud) bħala rappreżtant tal-Awtorita' Kompetenti għall-finijiet ta' l-Att XII tal-2004 (Att dwa l-Eko-Kontribuzzjoni), qħal kull interess li jista' jkollu; u l-Ministru tal-Finanzi, Ekonomija u Investment, u b'digriet tal-14 ta' Mejju, 2013, beda jissejja ħi il-Ministru għall-Finanzi, qħal kull interess li jista' jkollu'** (195/2013/JRM) ingħad li: "Illi jekk wieħed joqgħod fuq id-dispożizzjonijiet tal-artikolu 181B tal-Kapitolu 12 tal-Ligijiet

*ta' Malta, r-rappreżentanza tal-Gvern f'kawża tkun fil-kap tad-dipartiment li jkun inkarigat fil-materja in kwestjoni."*

Illi l-Avukat Generali jkun legittimu kontradittur biss meta minhabba n-natura tat-talba ma tkunx tista' tigi indirizzata lejn hadd iehor. Fil-kaz odjern jidher li hemm hadd iehor li jista' jirrispondi u ghaldaqstant l-Avukat Generali għandu jkun liberat mill-osservanza tal-gudizzju bl-ispejjez. Illi ghalkemm huwa l-Avukat Generali li jirrappreżenta lill-istat, jekk hemm persuna specifika mghobbija bir-responsabbilità` tal-haga ma jibqax iktar l-Avukat Generali izda jkun il-kap tad-Dipartiment tal-Gvern inkarigat fil-materja in kwistjoni li jirrappreżenta fl-atti u l-azzjonijiet gudizzjarji. (vide Qorti Kostituzzjonal deciza fit-3 ta' Frar 2012, Appell Civili Numru 744/2000/SC/GV/GCD, fl-ismijiet **'Vica Limited v. Kummissarju tal-Artijiet u l-Avukat Generali tar-Repubblika'**; u sentenza ohra deciza mill-Qorti ta' l-Appell fit-18 ta' Marzu 2013, Appell Civili Numru 1281/2007/GCD/TM/NC, fl-ismijiet **'Agnes Gera De Petri Testaferrata Bonnici Ghaxaq v. Kummissarju tal-Artijiet u l-Avukat Generali'**.)

F'dan il-kaz l-azzjoni hija diretta kontra d-Direttur Generali tad-Dwana u l-ordni tal-qbid tieghu li huwa car din il-funzjoni taqa' fil-mansioni tal-ezercizzju tal-poteri tad-Dipartiment tad-Dwana ai termini tat-Taqsima XII tal-Kap 337, u għalhekk l-eccezzjoni tal-Avukat Generali, Ministru tal-Finanzi, Kummissarju tat-Taxxi, kif ukoll MEPA li t-talba setghet tigi indirizzata lejn haddiehor biex jirrispondi għat-talba għandha tigi milquġha.

Din il-kawza tal-lum tirrigwarda ordni ta' qbid mahruga mill-Awtorita' ta' Malta dwar l-Ambjent u l-Ippjanar sabiex jinzammu cineg tal-gild imwahħlin ma' arloggi, filwaqt li d-Dipartiment tad-Dwana ordna illi tinzamm il-konsenja kollha, u cioe' l-arloggi u c-cineg u mhux biss ic-cineg li ma kienux koperti bis-CITES import permit.

Illi l-Awtorita' responsabbi ghall-import ta' oggetti li jaqghu taht r-Regolament tal-Kunsill 338/97 hija Awtorita' ta' Malta Dwar l-Ambjent u l-Ippjanar, kif ingħad anke mis-socjeta' attrici. Izda s-socjeta' attrici ghazlet li tintavola l-

kawza kontra d-Direttur Generali tad-Dwana, l-Awtorita' ta' Malta Dwar l-Ambjent u l-Ippjanar, Ministeru tal-Finanzi, Kummissarju tat-Taxxi, u l-Avukat Generali.

Illi di piu' s-socjeta' attrici tindika illi hija qieghda titlob ir-rilaxx tat-tliet arloggi minghajr ic-cineg.

Illi l-ordni ta' qbid tac-cineg harget mid-Direttur Generali tad-Dwana u mhux mill-imharkin l-ohrajn, ghalhekk din it-talba kellha tigi intavolata biss kontra d-Direttur Generali tad-Dwana u mhux kontra l-imharkin l-ohra. Ebda mill-imharkin l-ohra ma għandhom is-setgħa johorgu l-ordni ta' qbid li nharget mid-Direttur Generali tad-Dwana sabiex jinżammu l-arloggi. Il-MEPA harget biss ordni ta' qbid tac-cineg li ma kienux koperti b'import licence tas-CITES. Dan kollu fid-dawl tal-fatt illi s-socjeta' attrici llimitat it-talba tagħha tar-rilaxx a favur tagħha tat-tliet arloggi minghajr ic-cineg.

Il-Qorti tinnota u issostni illi fil-kaz odjern ma kinitx mehtiega il-prezenza tal-Avukat Generali. L-Avukat Generali kellu biss jigi notifikat bir-rikors guramentat, izda mhux ikun konvenut fil-kawza u **ghalhekk il-Qorti qieghda tilqa'** din l-ewwel eccezzjoni u qieghda tillibera lill-konvenut Avukat Generali mill-osservanza tal-gudizzju bl-ispejjez kontra s-socjeta' attrici. Illi l-istess jghodd għal dak illi jirrigwarda il-konvenut il-Ministru tal-Finanzi peress illi l-prezenza tieghu wkoll ma hix mehtiega ghall-finijiet tal-kawza odjerna u l-istess jghodd ukoll fir-rigward tal-Kummissarju tat-Taxxi. Għaldaqstant, il-Qorti qegħda tillibera ukoll lill-konvenuti il-Ministru tal-Finanzi u l-Kummissarju tat-Taxxi mill-osservanza.

Illi minkejja li din il-Qorti illiberat il-konvenuti Minsitru tal-Finanzi, il-Kummissarju tat-Taxxi, L-Avukat Genrali u l-Awtorita' Maltija Dwar l-Ambjent u l-Ippjanar mill-ossevana tal-gudizzju, din il-Qorti hija rinfaccjata ukoll b'eccezzjoni ohra ukoll sollevata mill-konvenut Awtorita' ta' Malta dwar l-Ambjent u Ippjanar u ciee' li l-procedura li intuzat hija monka u dan għaliex skond is-sub artikolu (2) ta' l-Artikolu 72 tal-Kapitolu 37, is-socjeta' attrici kellha

## Kopja Informali ta' Sentenza

zmien tletin jum mid-data tal-hrug tan-Nota ta' Qbid sabiex taghti avviz bil-miktub lill-Kummissarju tad-Dwana, li hu bi hsiebu jitlob lura I-ħwejjeġ hekk maqbuda. Għalhekk skond dan is-sub-artikolu, is-socjeta' attrici li qed titlob lura ic-cineg ta' I-arloggi, kellha titlob lura dawn I-ħwejjeġ maqbuda għandha, fi żmien tletin ġurnata minn dak I-avviż, billi tibda I-proċediment meħtieġ quddiem il-Qorti Civili kompetenti, skont il-valur tal-ħaġa maqbuda, u, fin-nuqqas ta' dan il-jedd fuq din il-ħaġa jitqies li ġie mitluq. Issa mill-provi prodotti jirrizulta li din in-nota ta' qbid harget fit-2 ta' Ottubru 2012 u I-proceduri odjerni gew intavolati fl-4 ta' Lulju 2013 hafna aktar mit-terminu preskritt mil-ligi sabiex is-socjeta' tagixxi għar-ritorn ta' I-oggetti maqbuda u għalhekk huwa minnu li t-talba tas-socjeta' attrici saret fuori termine.

**Konsegwentment, din il-Qorti wara li ddikjarat li I-konvenuti kollha b' eccezzjoni ghall-konvenut Direttur Generali tad-Dwana m'humiex il-legittimi kontraditturi tas-socjeta' attrici u lliberathom mill-osservanza tal-guidizzju, qed tastjeni milli tiehu konjizzjoni ulterjuri ta' din il-kawza fil-konfront tal-konvenut Direttur Generali tad-Dwana u dan billi qed tichad it-talba attrici fil-konfront tieghu u dan ghaliex qed tiddikjara li I-proceduri huma monki.**

**L-ispejjez ta' din il-kawza għandhom jigu sopportati kollha mill-istess socjeta' attrici.**

**< Sentenza Finali >**

-----TMIEM-----